


Il-Huttafa

Il-magazin ta' Klabb Huttaf

Leblieb tax-Xagħri



EDITORJAL



Hbieb Huttaf,

Kulltant jistaqsuni: "Intom tal-BirdLife kif taqbzū għall-ghasafar, imbagħad ma taqbzux għat-tigieġ? It-tigieġ mhux ghasafar ukoll?"

Heqq, veru li t-tigieġ huma ghasafar, dik żgur ma nistax immerieha!

Imma r-raġuni hija sempliċi. Il-BirdLife hija ghaqda li tiddefendi l-ghasafar selvaġġi, jiġifieri dawk li mhumiex imrobbijin min-nies. Dawn l-ghasafar kull ma jridu minn għandna huwa li nħalluhom jghixu fi kwiethom fl-ambjent naturali tagħhom.

U hawn hi l-problema!!! Donnu ahna l-bnedmin m'ahniex kapaċi ngħixu bla ma nagħmlu l-hsara lin-natura! Kull sena jmutu miljuni kbar ta' ghasafar selvaġġi bil-kaċċa, bl-insib, bis-serq tal-bajd u tal-bejtiet, bl-ivvelenar, jew inkella bil-qerda tal-habitat tagħhom, speċjalment foresti u wetlands.

Tafu li fid-dinja hawn **1186 speċi ta' ghasafar li daqt jisparixxu għal kollox?** Mhijiex ċajta, tafux! Araw ftit xi hsara qed nagħmlulha lid-dinja! U la t-tort huwa tan-nies, issa huwa d-dmir tagħna li nippruvaw insolvu kemm nistghu minn dawn il-problemi. U min hemm biex jiddefendihom lill-ghasafar? Hadd hliet għaqdiet bħall-BirdLife...

BirdLife Malta u għaqdiet bħalna f'pajjizi oħrajn (li flimkien nissejhu **BirdLife International**) dejjem għaddejjin bla nifs biex niddefendu l-ghasafar madwar id-dinja. Din il-problema kbira rridu nsolvuha bix-xogħol tagħna bla waqfien favur l-ghasafar u n-natura. U bilkemm nistghu nlehhqu, għax il-hsara hija kbira wisq!

Naturalment, l-ghasafar domestiċi li jitrabbew bhala pets jew għall-qatla għandhom ukoll il-problemi tagħhom, eż mohqrija kbira waqt it-trobbija. Imma b'xorti tajba fid-dinja jeżistu għaqdiet ukoll li jiddefendu l-annimali domestiċi. Din hija haġa sewwa hafna, u j'alla jirnexxihom!



Victor

Victor Falzon
L-Editur

Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Justin Vassallo

Indirizz: **BirdLife Malta, 57/28 Triq Rigord, Ta' Xbiex MSD 12**
Tel: **347646** Fax: **343239** email: info@birdlifemalta.org
website: www.birdlifemalta.org
email tal-magażin: ilhuttafa@birdlifemalta.org

Materjal minn Il-Huttafa jista' jiġi kkupjat dment li mhux għal skopijiet kummerċjali, dment li jissemma' isem il-magażin u dment li tintbagħat lill-BirdLife kopja tal-materjal fejn gie kkupjat.

Pubblikazzjoni: BirdLife Malta

Produzzjoni: Victor Falzon

Faċċata ta' quddiem: **Leblieb tax-xagħri** (ritratt ta' Desirée Falzon)

Faċċata ta' wara: **il-formola ġdida ta' shubija fi Klabb Huttaf**

Films: Gutenberg Press


Stampat: Poulton's Print Shop, Ġunju 2001

F'dil-ħarġa...

Editorjal	2
Aħbarijiet	3
Kompetizzjoni 44	3
Mid-Dinja	4
It-Tertuxa	5
Gallerija	6
Kun Berdwoċer 3	7
Ittri	8
Spot natura	8
Attivitajiet	9
Imlebilbin!	10
Itfu ftit id-dawl!	10
Mur aqbad ktieb	11
Biex niċċajta!	11
Dahħal membru	11
Kollox doppju!	12



Klabb Huttaf huwa t-taqsimta ta' BirdLife Malta għall-membri ta' taht is-sittax. Norganizzaw hargiet fil-kampanja, zjarat f'riservi naturali, serati kraft u anke nagħmlu xogħol ambjentali. Nohorġu l-magażin **Il-Huttafa** kull xaharejn għall-membri, u nagħmlu hendawts u logħob għal waqt l-attivitajiet. Shubija fi Klabb Huttaf hija Lm2 fis-sena.



Ahh Ma, qed tiffisni!

Oqgħod ibni, ha niġu fir-ritratt!

Tmienja, l-aħwa!

Il-monakella (little ringed plover) bdiet tbejjet Malta fl-1995. Minn dik is-sena 'l hawn, par monakell bejtu kull rebbiegħa fir-riserva ta' l-Għadira, għalkemm ma nafux hux dejjem l-istess għasafar. B'xorti hażina l-flieles mhux dejjem jgħixu kollha. Dis-sena wkoll bejtu l-monakell u faqqsu **erba' frieh**, kibru kollha u issa tghallmu jtiru wkoll! Dan għalina kien numru rekord! Mhux biss - ftit granet wara, tfaċċaw **erba' flieles ġodda**, u dawn kienu **minn par differenti!** Rekord ieħor - l-ewwel darba li bejtu żewġ pari! Mhux biss! L-ewwel par reġa' qed isaħħan bejta bajd oħra!



Fil-Greenweek li għaddiet daħlu iktar minn 100 membru ġdid fi Klabb Huttaf!

U ejja!

Sewwa qalet il-venewwa! Grazzi lil-l-voluntiera kollha li għenuna fl-istend, u grazzi speċjali lil Liz Curmi li organizzat kollox!



Min mar l-Għadira l-Hadd 6 Mejju kellu spetaklu, għax nizeł ġmiel ta' **fjamingu** (greater flamingo) u qagħad il-ġurnata kollha! Imma filgħaxija xi 6 irġiel (kaċċaturi bla dubju) marru wara r-riserva u bdew jagħmlu l-istorbju u jxejru l-flokkijiet apposta sa ma gerrxuh. Però aktar tard il-fjamingu reġa' daħal fir-riserva. L-istorja tkompli... Bil-lejl xi kawboj qatta' r-rixtellu tar-riserva u daħal ifittex il-fjamingu. Imma t-tajra kienet telqet u ma nstemax sparar bil-lejl!

Araw ftit x'pajjiż qed ngħixu fih!

Wild West!

KOMPETIZZJONI 44




NORMAN CHETCUTI
MrFishy




Hut moħbi

Din it-tifla qabdet ħuta żgħira. Povra ħuta! Però hemm **tmien hutiet** oħrajn hafna ikbar taħt imnihirha qed jidħku biha. Xogħlok hu li ssibhom. Sib ukoll **baliena** u **kelb il-baħar**. Jiġifieri b'kollox trid issib għaxar annimali moħbijin. Il-ħuta li qabdet it-tifla ma tghoddx!

Hu fotokopja ta' l-istampa (tqasqasx il-maġažin għax titef fil-pront!), immarka fuqha fejn huma l-annimali moħbijin u ibgħatha fl-indirizz paġna 2, flimkien ma' ismek u l-indirizz. Čans għandek sat-30 **Ġunju 2001**. Ir-rebbieħ jingħata **ktieb dwar in-natura**



Ir-rebbieħ tal-Kompetizzjoni 43 kien **Simon Sultana** mill-iMdina. Lil Simon nifirħulu u nitolbuħ jikkuntattja ċ-Čentru BirdLife halli jkun jista' jmur jiġbor il-premjū tiegħu.



Il-Ġappun iħobbuh wisq il-ħarpun!

Flotta ta' whalers (vapuri mibnijin apposta għall-kaċċa tal-balieni) Ġappuniza irritornat lura f'pajjiżha f'it ilu, wara kaċċa mill-iktar kontroversjali. Din il-flotta qatlet 440 balieni minke, u iktar kmieni din is-sena, qatlet ukoll 43 balieni Bryde, 40 balieni minke ohrajn u 5 gabdoli (sperm whale). Filwaqt li l-baliena minke għadha komuni mhux ħażin, il-Bryde u l-gabdoll huma mhedda.

Fl-1986 l-International Whaling Commission (IWC) kienet qatgħet il-kaċċa kummerċjali tal-balieni, imma l-Ġappun baqa' jaqbad il-balieni taparsi għal riċerka xjentifika! B'min iridu jidhqu?!

Din il-qabda qajmet kontroversja kbira. L-440 minke inqabdu mis-Southern Ocean Sanctuary fl-Antartiku, li fih suppost li ma ssir ebda kaċċa għall-balieni. Barra min hekk, il-Ġappun irid jerga' jiftaħ in-negozju kummerċjali tal-balieni - xejn gdid għall-Ġappun, li l-laħam mill-balieni li jaqbd "ghax-xjenza" jispiċċa kollu fir-ristoranti!

Iffissati, xbin, u bl-ikrah ukoll!




Lura minn xifer l-irdum!


Il-golden lion tamarin *Leontopithecus rosalia* huwa tip ta' xadina zghira li tinstab fl-Amerka t'Isfel. Sa f'it ilu dan kien wiehed mill-iktar annimali rari fid-dinja - fis-Sebghinijiet kien baqa' inqas minn 200 fis-selvaġġ. Illum, wara hafna snin ta' xogħol mill-Golden Lion Tamarin Conservation Project, f'Marzu thabbar li l-popolazzjoni telgħet għal elf!

Il-golden lion tamarin ilu s-snin jinqabad u jinżamm bħala pet. Imma l-ikbar theddida lil dan l-annimal hija l-qerda tal-habitat tiegħu. Għalhekk l-istess proġett qed jipprova jzid u jipproteġilu l-habitat fl-Atlantic Forest tal-Brazil. Dil-foresta darba kienet kbira miljun km² (daqqs l-Egittu) - illum baqa' biss 7% minnha!

Il-golden lion tamarin huwa wiehed mill-ftit annimali li reġa' ddaħhal b'suċċess fin-natura wara li trabba fil-magħluq. Bħalissa hemm mal-140 żu li qed irabbu popolazzjonijiet ta' dan l-annimal. Minkejja l-fatt li t-twelid ta' l-1000 tamarin huwa sinjal ta' suċċess kbir, it-taqbida għall-harsien tiegħu għadha ma ntrebhitx. Huwa stmat li jrid ikun hemm mill-inqas 2000 individwu fis-selvaġġ biex din l-ispeċi jkollha ċans tirkupra sew. U skoss foresta fejn tghix!




Nittrumbjaw fuq...



it-tertuxa

Għal min jahseb li f'Malta m'ghandna xejn, niżgurah li pajjiżna jżuruh numru sabiħ ta' tajr, fosthom tajr tal-plajja. U tigri ma' saqajn dan it-tajr, thaffef u tnaqqi mit-tajn, spiss insibu lit-tertuxa!

It-tertuxa hija żghira hafna - kemm kemm iżghar minn għammiel tal-Bejt fil-fatt.



il-kuġina...

Barra t-tertuxa l-komuni, f'Malta ġieli tidher ukoll it-tertuxa griza (Temminck's stint). Hija ftit differenti mit-tertuxa għax saqajha huma ċari u meta ttir jidher rix abjad fit-truf ta' denbha. L-ghajta wkoll hija differenti hafna u tagħmel "trrrrit" qisha werżieq. It-tertuxa griza hija skarsa, imma tidher kull sena waqt il-passa.

Bhall-ghasafar tal-plajja kollha, it-tertuxa għandha munqar irqiq u ftit tawwali, u saqajn tawwalin. Dawn huma utli hafna biex l-ghasfur jaqbad insetti, dud u molluski żgħar li jsib fit-tajn jew qalb il-blat tax-xatt. F'Malta, fejn m'ghandniex wesghat ta' tajn (*mudflats*), mhux l-ewwel darba li t-tertux jidher ifittex l-ikel qalb l-ghadajjar li jiffurmaw fil-blat. Fis-sajf kemm-il darba ssib xi tertuxa tippassiġġa max-xatt viċin l-ghawwiema, tnaqqar il-bebbux irqiq li jgħix fil-ħofor fil-blat.

Bħala kuluri, it-tertuxa ma tantx tagħti fil-ghajn. Hija kafellatte minn fuq b'xi strixxi qosra skuri, u bajda minn taht. Saqajha u munqarha suwed. Meta ttir tghajjat "pji-pji-pji..." mghaġġla.

It-tertuxa tbejjet fil-pajjiżi tat-tramuntana, ngħidu ahna fl-iskandinavja u s-Siberja. Peress li dawn huma nhawi keshin hafna fix-xitwa, it-tertuxa tpassi. Fil-harifa, wara li tkun bejtet, ittir 'l isfel lejn pajjiżi aktar sħan u fir-rebbiegħa terġa' lura f'artha.

L-istaġun tal-bejta tat-tertuxa huwa qasir - bejn Mejju u Lulju, fil-fatt. Dan għaliex fl-inhawi fejn tbejjet, is-sajf huwa qasir hafna u x-xitwa kiefra immens. Allura t-tertuxa u tajr iehor jippruvaw irabbu l-frieħ u jpassu malajr kemm jista' jkun.

F'Malta t-tertuxa narawha darbtejn fis-sena, waqt il-passa. Hija komuni bejn April u Mejju, u forsi iktar komuni bejn nofs Lulju u Settembru. Xi

Ingliz: **Little stint**

Xjentifiku: *Calidris minuta*


waħdiet ġieli jidhru f'xhur ohra tas-sena. L-aħjar post biex naraw it-tertuxa huwa bla dubju r-riserva ta' l-Ghadira. Waqt żmien il-passa rari tisbaħ ġurnata li ma jkunx hemm ftit tertux jistrieħ u jiekol, u ġieli jidhru kwantitajiet imdaqqsin wkoll. It-tertuxa hija fil-fatt waħda mill-ghasafar tal-plajja l-iktar komuni f'Malta.

Is-Salini ta' hdejn Kennedy Grove huwa post iehor tajjeb hafna għall-osservazzjoni tat-tajr tal-plajja. Però ma nagħtikomx parir li tmorru s-Salini, għax għalkemm dan il-post huwa suppost santwarju, għadha ssir fih hafna kaċċa illegali.


Mill-bqija, it-tertux tista' tinzertah kullimkien mal-kosta fejn il-blat ikun baxx, u spiss jinzel jistrieħ. Interessanti ngħidu li minn studju bir-ringing li ilu jagħmel għal hafna snin Charles Gauci, il-gwardjan tar-riserva ta' l-Ghadira, instab li t-tertux ġieli jibqgħa fostna diversi granet. Waqt dan iż-żmien jidher jiekol kontinwament u jżid hafna fil-piż. Dan biex jibni hażna ta' xaħam, li sservih bħala sors ta' enerġija għal waqt il-passa.

Mela qabel ma xi hadd jgħid li f'Malta ma jgħaddi xejn, jagħmel tajjeb ihares sewwa!


MARK ANTHONY FALZON



GALLERIJA




zakak abjad
sarah camilleri 11



seqer tal-hanniqa
jeffrey sciberras 11




rozinjol
mark cardona 9



skwiril
shanel sciriha 9




fjamingu
jean paul mifsud saidon 10




ġinju
chris scalpello 12



pagun
jennifer hannaforde 8



żanzarell
roderick chetcuti 13




pitirross
joseph cassar 14

Hekk ghandha tkun il-hajja!



hallini hieles
rosette said sarreo



leopard jistrieħ
christian buttigieg 11

Jekk tixtiequ t-tpingija tagħkom tidher f'Il-Huttafa, aghmlu hekk:

- pingu dejjem fuq karta bajda
- tpingux ikbar minn din il-pagna
- pingu b'linka sewda, qatt bil-kulur
- tpingux animalali domestiċi
- iktbu isem l-animal jew pjanta.
- iktbu isimkom u l-età

Kull tpingija li ngibu tiehu **3 punti** fil-Huttafa tas-Sena 2001.

Kun berdwoċer

X'għandna nagħmlu biex ingawdu l-għasafar aħjar

Issa li jiena ċert li tghallimtu kif tirispettaw in-natura, niġu biex induru dawra ma' x'għasafar nistgħu naraw f'Malta. Il-lista hija twila u għalhekk se jkollna nqassmuha fuq żewġ narġiet tal-magazin.

Biex na jkollniex geġwiġija sħiħa, l-għasafar l-aħjar li nduruhom skond iż-żmien tas-sena li narawhom. Għalhekk inqassmuhom fi 4 gruppi, li huma:

- **għasafar tas-sena kollha**
- **għasafar tax-xitwa**
- **għasafar tas-sajf**
- **għasafar tal-passa**

F'dil-harġa ser nduru dawra l-ewwel żewġ gruppi. L-oħrajn nagħmluhom darb'ohra.

Għasafar tas-sena kollha

F'Malta għandna xi 10 speċi ta' għasafar li jissejhu residenti. X'jiġifieri? Jiġifieri dawn huma għasafar li joqogħdu magħna s-sena kollha, matul l-erba' staġuni. Ifaqqsu, jikbru, ibejtu u jmutu hawn! Ma jpassux.

Lejn Marzu-April ħafna minnhom ihejju għall-bejta u għal Mejju jkunu bil-flieles. Fost dawn hemm il-**gallozz iswed**, il-**bagħal ta' l-għolliq**, il-**bufula sewda**, il-famuż **merill** u naturalment l-**għasfur** (jew **ghammiel**) **tal-bejt**, li jbejjet kullimkien u komuni



Il-merill jgħix magħna s-sena kollha

f'Malta daqs it-trab! Oħrajn jaħsbu anke aktar kmieni minn hekk - il-**bagħal ta' l-imrewħa**, l-iżgħar għasfur li jbejjet f'Malta, jaf ikun diġà bil-bejta fi Frar! Mill-banda l-oħra l-ikbar għasfur li jbejjet f'Malta huwa l-**gawwija prima**, li tbejjet fil-biċċa l-kbira fuq Filfla biss.

Dan huma għasafar li matul ħajjithom ma jpassux, imma jgħixu fl-istess roqgħa art. U bħalhom jagħmlu daqs terz mill-għasafar kollha tad-dinja. Dan ifisser li l-art fejn jgħixu tkun komda għalihom is-sena kollha, tant li l-għasafar ma jhossux il-bżonn li jfittxu x'imkien ieħor. Imma mhux l-artijiet kollha huma hekk...

Għasafar tax-xitwa

Fix-xitwa l-artijiet tat-tramuntana, bħal per eżempju l-pajjiżi ta' Ewropa ta' Fuq jitgħattew b'tapit abjad ta' borra u silġ. F'ambjent bħal dan l-insetti jew imutu jew jistahbew, u allura ħafna għasafar li jiddependu mill-insetti ma jsibux x'jiekl. L-istess jiġrihom għasafar li jhobbu artijiet umdi, xmajjar u għadajjar. X'jagħmlu dawn jekk jiffrizalhom l-ilma?

Għalhekk dawn l-għasafar ikollhom ipassu 'l isfel lejn l-Afrika, mhux għall-vaganza, imma għal bżonn serju! Isiefru sakemm isibu art aktar shuna fejn l-insetti u annimali żgħar oħrajn ma jkunux sparixxew. Ħafna minnhom jgħaddu minn fuq Malta kwazi kwazi bla ma



jieqfu. Imma għal xi għasafar, il-kesħa tax-xitwa Maltija mhi kesħa xejn. Anzi, għalihom tkun sħana bizżejjed biex iqattgħu xhur xitwin magħna. Hemm xi 40 speċi ta' għasafar li jagħmlu dan, u ħafna minn dawn huma għasafar żgħar bħaz-**zakak abjad**, il-**pitirross** u l-**buċaqq tax-xitwa**. Hemm l-**alwetta** u l-**pespus**, li jfittxu l-beraħ, u l-**malvizz** li jfittex il-kenn tas-siġar. Jiġi wkoll il-**bulebbiet**, l-unika speċi mir-razza tal-*woodpeckers* li tpassi.


Biex tosserva l-għasafar tax-xitwa anke ġnien jista' jkun tajjeb - il-**vjolin tax-xitwa**, per eżempju, spiss narawh jaqbez qalb il-friegħi tas-siġar tal-frott u l-**kudirross iswed** iħobb l-ambjent mibni!

Mill-banda l-oħra għal ċerti speċi bħat-**tigieġa tal-baħar** trid tmur f'post partikolari, ngħidu aħna r-riserva ta' l-Għadira, għax dik hemm biss issib l-ambjent ideali għaliha. Oħrajn ifittxu l-portijiet u l-bajjiet, bħall-**gawwija rasha sewda**, il-**blongun sekond** u l-**għasfur ta' San Martin**.

Huwa importanti għalina l-berdwoċers li nkunu nafu x'għasafar jiġu u ż-żmien li jiġu fih. Din tghinna ħafna biex nevitaw ħafna żbalji u jkun iktar faċli għalina biex nagħrfu xi għasfur misterjuż li nkunu rajna!

JUSTIN VASSALLO

Spot Natura



Mhux ta' Filfla!!!

Għażiż Editor,

L-ewwelnett prosit tal-magazin. Jien u hija Arnold (forsi tafu) akkaniti hafna fin-natura Maltija. Kif kulhadd jaf, meta l-gremxul u l-wiżgħat jinqatgħalhom denbhom, f'it żmien wara jerga' jitle' iehor ġdid, imma rament flok wiehed jitolgħu tnejn. Din nafu li ssir fil-gremxul kollha (u mhux ta' Filfla biss). F'it ilu kont H'Attard f'post nafuh bħala Wied il-Barriera u bqajna skantati. Sibna wiżgħa tal-kampanja b'denb maqsum fi tnejn.

Hija ma setax jemmen għax b'dan id-difett sab 18-il gremxula (f'xi tliet snin) imma wiżgħa qatt. Hu hadilha xi qisien u xi ritratti (dan hu wiehed minnhom) imbagħad reġa' telaqha. Għadu biss imfixkel fuq il-kuluri tagħha għax kienu xi f'it differenti.

Nixtieq li r-ritratt jiġi publikat fuq *Il-Futtaja* biex nuri kemm in-natura hija meraviljuża u kemm għandna napprezzawha. Mill-ġdid grazzi tax-xogħol tagħkom.

Jeffrey Sciberras
Għadira

Għażiż Jeffrey,

Grazzi ta' l-ittra interessantissima u tar-ritratt. Ma kontx naf li l-gremxul b'żewġ idnieb huma daqshekk komuni! Tmintax, eh! Nghid għalija darba għadni rajtu dal-fenomeni! Imsomma, juri kemm verament iżżommu għajnejkom miftuħin! Ippermettili nikkoreġik tikka. Inti għedtli li kulltant itellgħu żewġ idnieb. Mhux eżatt, imma li jiġri hu li l-ewwel wiehed ma jitqacčatx kompletament, imma jibqa' mdendel u sadattant jikber il-ġdid mill-qasma. Fil-fatt jekk tinnota (anke fir-ritratt tiegħek tidher din) wiehed mid-dnieb huwa itwal. Dak ikun id-denb l-antik, il-ġdid ikun iqsar u inqas flessibbli!

Dwar il-kuluri, li nista' ngħidlek huwa li l-wiżgħa tal-kampanja tvarja immens, minn kafellatte sa kważi sewda.

Imsomma, Jeff, prosit ta' kemm intom naturalisti tajbin, u sellili għal huk (nafu, nafu!)

L-Editor

Is-sajf reġa' wasal u l-ħdura fil-kampanja battiet sew. Kważi kollox nixef taħt il-qilla tax-xemx. Imma daqqa t'għajn madwarna turina li hemm pjanti li kapači, b'xi mod, jibqgħu jħaddru. Bħall-busbież, per eżempju!

Il-busbieża hija pjanta komuni hafna li tikber kważi kullimkien, imqar fl-iżjed għalqa mħarbita u żdingata. Tikber wieqfa wieqfa, u ġieli toghla sa 3 metri. Għandha weraq sabiħ, irqiq, delikat u jfuħ. Tiskanta kif jirnexxilha tibqa' tħaddar bla ma tircievi lanqas qatra ilma. Mhux talli hekk, talli jekk l-għalqa fejn tkun qed tikber tinħaraq, il-busbież ikun minn ta' l-ewwel li jerga' jarmi weraq ġdid.

Il-busbież

Bħalissa l-busbież ikun imżejjen b'bukketti fjuri sofor u żgħar. L-ewwel darba li tarahom, ħares lejhom sew dawn il-bukketti u għodd kemm speci ta' insetti tara fuqhom. Għal dawn l-insetti (fosthom il-farfett tal-busbież) żgur li din mhix "ħaxixa ħażina", kif isejjulha hafna nies.

Wara kollox, pjanti selvaggi hawn kemm trid, imma għadni qatt ma ltqajt ma' ħaxixa li għamlet xi haġa ħażina!

JASON ALOISIO

Kemmuna no go!

Kif jafu dawk il-membri li ġew għall-ħargiet ta' Kemmuna, sfortunatament kellna t-temp kontrina d-darbtejn li ħriġna! L-ewwel ħarġa kellna x-xita u baħar grigal, u t-tieni ħarġa niżel ċpar taqtgħu b'sikkina! Imsomma, spicčajna hassarna ż-żewġ ħargiet (ħlief tat-13+), u minflok qbiżna qabza sar-riserva ta' l-Għadira. Iddispaċiena f'it, imma ħadna gost xorta!





Hawn ħbieb,

B'xorti tajba ghalina li ma marrux Kemmuna l-Huttaf iż-żgħar!!!

Ahna tat-13+ konna telghin mal-lanċa tal-lukanda. Imma bejn li tal-linja telqet tard, bejn li tal-lanċa ma stennewniex, spiċċajna tliemha! Sadattant waslet il-lanċa li kienu

krew il-Huttaf -13. Izda dawk issoponew li jitqawwa l-baħar, u hekk ħtafna l-okkażjoni u tlaġna ahna! Sewwa jghid il-Malti: Min ma daħalx mill-bieb daħal mit-tieqa!

Billi tassew kien kemmxejn rih, l-għasafar żammew fil-baxx. Għalhekk malli wasalna l-Blue Lagoon laqgħetna dehra mill-isbaħ ta' qtajja' mħallta ta' **hawwief, huttaf u hawwief tax-xtut. Buċaqq tas-silla u żanzarell tat-tikki** jittajru kull fejn iddawwar rasek! Imxejna għat-torri, u minn hemm għall-fortizza, li laqgħetlilna ftit mix-xita. Wara nżilna fil-kamra (issa kamra għandna, mhux aktar tinda!!!) fejn kien hemm ir-ringers. Wara x-xogħol li għamlu xi voluntiera tal-BirdLife, fosthom anke wħud minnkomm stess, minn dis-sena r-ringers jistgħu jibdeu joqogħdu fi kmamar. B'hekk ir-ringring fuq Kemmuna issa mhux jibqa' jsir f'April u Mejju biss, imma anke f'Ottubru, Novembru u Marzu. Ir-ringers urewna diversi speċi ta' għasafar, waqt li ahna osservajna l-**bghadan** u **spanjuletti** li kien hemm jittajru ma' Kemmuna.


Kif konna qegħdin hemm, tajna wkoll daqqa t'id lir-ringers u tellajnielhom xi laned ilma. Imbagħad ġirja biex nilhqu l-lanċa lura Malta. Nifisna maqtugh ilhaqnieha hi u sejra.

Issa anke jien nifsi maqtugh, għax ergajt hallejt għall-aħħar biex nikteb dal-kelmtejn... hemm bżonn li tibdeu tghinuni intom tafux!

Narakom fil-hargiet li jmiss.

Justin Vassallo

Jien il-fatat!



Data: **Is-Sibt 21 Lulju 2001**
 Niltaqgħu:
 3pm hdejn tal-halib Bieb il-Belt jew
 4pm iċ-Ċirkewwa jew
 4.30pm l-IMġarr Għawdex
 Lura Malta: **Il-Hadd f'xi 6pm**
 Età: **Huttaf 13+**



10

ATTIVITÀ

Kwiżż, ikel u rigali!

Għandna attività għalikom biex titgħallmu, tiddevertu u tirbħu. Imsomma, is-soltu ta' Klabb Huttaf!
L-ewwel se jkollna taħdita bis-slaġds dwar habitati ta' Malta.
Imbagħad se naghmlu kwiżż ibbażat fuq dak li tkunu smajtu.
Imbagħad nagħtu l-premji lit-tim jew timijiet li jirbħu.
Imbagħad ha nqassmu wkoll ir-rigali lil **dawk li ġew il-maratona ta' Marzu, jiġifieri dawk li qegħdin fil-lista f'Huttafa 43 (paġ3) tajjeb li jiġu!**
Imbagħad se jkollna x'innaqqu u nlegilgu,
Fl-aħħar... fl-aħħar nahseb li jkun sar il-hin!!!

Data: **28 Ġunju 2001**
 Hin: **6pm - 8pm**
 Post: **Skola Primarja Furjana**
 Dhul: **75ċ**
 Età: **Huttaf kollha**
 Ċemplan **347646*** biex tibbukjaw,
 mhux wara 26 Ġunju 2001

*(Tnejn-Ġimgħa 9am-1pm)




Semmu annimal li ssib fuq ix-xagħri.

Xogħol u għaraq!

Għandkom aptit xebgħa xogħoi?! Owkej, mela tlaqna nagħtu daqqa t'id fir-riserva ta' l-Għadira. Hemmhekk ikun hemm xogħol bir-rimi x'tagħmel, speċjalment fix-xhur "il-kwieti" jiġifieri meta ma tantx ikun hemm għasafar fir-riserva. Il-gwardjan żgur li mhux se jiddejjaq bi skoss idejn lesti għax-xogħol!
 Mela tonqsux. Ejjew naghmlu xi haġa ta' ġid għall-BirdLife, imbagħad naghmlu xi haġa ta' ġid għas-shana li jkollna fuqna... ġirja għall-baħar!!!

...u jien inkun lesta għalikom!

Anke jien!



Data: **7 Lulju 2001**
 Niltaqgħu:
8am hdejn tal-halib Bieb il-Belt jew
9am il-venda ta' l-Għadira
 Nispiċċaw: **6pm**
 Età: **Huttaf 13+**


Fatati u vampiri!

Tiggustaw tqattgħu lejl mal-fatati u mal-vampiri? Mela ejjew magħna Ta' Cenc', Għawdex. Il-fatati ha jkun **ċ-ċief**, li nisimghuhom bil-lejl inewħu bla ma narawhom - u xbin alla hares ma tkunx taf x'inhuma għax titwerwer! U l-vampiri? Il-vampiri jiġu jattakkawni demmna! U x'naghmlu biex ma jattakkawni il-vampiri? Słaleb? Ilma mbierek? Tewm? Le, biżżejjed stoċ repellant, għax il-vampiri mhuma xejn hliet nemus!

Se nqattgħu lejl f'Ta' Cenc' maċ-ċief u ma' sema kwiekeb, u l-ghada filghodu se nimxuħa sax-Xlendi u naghmlu l-bqija tal-ġurnata ngħumu u nitgħażnu!

Imlebilbin!


Leblieb tar-raba'
Convolvulus arvensis



Leblieb tal-blat
Convolvulus oleifolius



Leblieb tax-xagħri
Convolvulus althaeoides



Il-leblieb huma pjanti li jgħbdu l-għajn minhabba l-fjuri kbar u kuluriti. F'Malta għandna tmien speċi ta' leblieb, u faċli tagħrafhom għax il-fjuri qishom il-widna tal-gramophones ta' żmien il-bużnanniet! Hemm minnhom komuni hafna, bħalma hija l-leblieba tar-raba', u hemm minnhom skarsi, bħalma hija l-leblieba kaħla. Din ta' l-aħħar għandna fjura b'dawra kaħla ma' barra, dawra bajda fin-nofs, imbagħad dawra safra ġewwa nett.

Ħbieb, naf li forsi hafna minnkom, speċjalment iż-żgħar, tħobbu tiġbru l-bebbux minn hdejn xatt il-baħar. Jekk jogħġobkom aqdgħuha din id-drawwa. Dawk il-qxur jistgħu jkunu kollha djar fejn ngħix jien! Naf li intom ta' Klabb Huttaf tifhmuni! Grazzi hafna ħbieb, u gawdu s-sajf!

Titfu waħda d-dawl, please?


Kull xrara elettriku li niproduċu Malta tiġi mill-pawer stejxins, u l-pawer stejxins ta' Malta jaħdmu billi jaħarqu ż-żejt. Dan ifisser li biex naghmlu l-elettriku f'Malta nispiċċaw inhammġu l-arja bid-dhaħen li joħorġu miċ-ċmieni.

B'xorti hazina l-ebda gvern Malti ma għadu s'issa bena pawer stejxin (imqar waħda żgħira) li taħdem bix-xemx, bir-riħ jew bil-mewġ. Forsi mitt sena oħra..! Sa ma f'Malta jkollna pawer stejxins bħal dawn, irridu nkunu aħna li ngħinu l-ambjent billi nnaqqsu mill-hela ta' l-elettriku.

Issa s-sajf u jidm ma jidlam - żmien tajjeb biex naqdgħu ffit mill-konsum ta' l-elettriku. Kif?

- Billi nilagħbu inqas b'affarijiet bħal kompjuters, ġugarelli bil-batterija, mowbajls eċċ u nfittxu passatempji li ma jużawx elettriku: kotba, sport, għawm eċċ
- Billi nfittxu iktar logħob fuq barra (ġnien, biħta, parapett, xatt il-baħar eċċ) milli fuq ġewwa. B'hekk nixegħlu inqas lampi, televixins, fannijiet u erkondixiners.
- Billi ninfaslu bil-kiesah flok bis-sħun, u kemm nistgħu niehdu xawers flok banjijiet! Ftakru li l-produzzjoni ta' l-ilma tuża kwart ta' l-elettriku kollu ta' Malta!







“Il-bieraħ sparixxa kuġinuwi, illum hija!
Nixtieq naf x'inhu jiġri!!!”

Spicċa wkoll!

Nixtiequ navżaw li l-ktieb **Wildlife of the Maltese Islands** spicċalna, u jidher li qiegħed out of print ukoll. Jista' jkun hawn xi hwienet tal-kotba li baqgħalhom waħdiet. Tridu tkunu b'xortikom, però!

Mur aqbad ktieb...

Għażla ta' kotba x'taqraw dwar in-natura.



Cimru the Seal

Miktub minn Theresa Radcliffe, bi tpenġijiet stupendi ta' John Butler (Puffin 1997)


Storja bbażata fuq il-verità u tittratta t-taqbida għall-ħajja ta' foka j isimha Cimru u taż-żgħir tagħha li darba fost l-oħrajn jingarr 'il bogħod minn ommu minħabba maltemp qawwi li jolqot l-inħawi ta' madwar ix-Shetland Islands. Naqraw ukoll kif darba minnhom waqt li Cimru thalli ż-żgħir biex tmur tfitteż l-ikel, xi orki jidhlu fil-bajja jikkaċċjaw għall-foki, l-ikel favorit tagħhom! Cimru titwerwer x'hin tinduna x'se jiġri. Tgħum 'il ġewwa b'kemm saħħa jkollha. Tgħid jirnexxilha ssalva liż-żgħir tagħha?

Janet Gerardi

Dahħal membru ġdid fi Klabb Huttaf u inti tieħu...

- Tliet pitazzi
- Stiker bil-kulur
- 8 punti fil-Huttafa tas-Sena

Ħajjar ħbieb, aħwa u kuġini jidhlu fi Klabb Huttaf, agħtihom kopja ta' dil-formola biex jimlewha, imla isfel nett id-dettalji tiegħek stess, u ibgħathomlna, flimkien mal-Lm2 tal-membru l-ġdid.



Dettalji tal-membru l-ġdid	Isem	_____
	Indirizz	_____
	Data tat-twelid	_____
	Telefon	_____

Dettalji tiegħek stess	Isem	_____
	Indirizz	_____
	Telefon	_____

Tqattax il-magażin - hu fotokopja!

Ftakru, hbieb!

Li kieku kellkom kull
wiehed u wahda
minnkom illum stess
iddahhlu membru
wiehed goid fi Klabb
Huttaf, il-klabb
f'hakka t'ghajn
jirdoppja fid-daqs u
fis-sahha!

Il-messagg ghall-
harsien ta' l-ambjent
jidhol ghand numru
doppju ta' familji, u
jkollna doppju cans li
nirbhu l-gverra
kontra min qieghed
ifaqqar lin-natura.
Mela f'idejkom,
hbieb!



Trid
Klabb

Ojj int!
Trid tidhol fi
Klabb Huttaf
???

Ojj int!
Trid tidhol fi
Klabb Huttaf
???

Ojj int!
Trid tidhol fi
Klabb Huttaf
???

Ojj int!
Trid tidhol fi
Klabb Huttaf
???

Mela aqle